

علماء و مصلحین امت اور ان کے فتنے

محدث العصر حضرت علامہ سید محمد یوسف بنوری رحمۃ اللہ علیہ

محدث العصر حضرت مولانا سید محمد یوسف بنوری رحمۃ اللہ علیہ وقتاً فوقتاً "بصائر و عبر" کے عنوان سے مباحثہ بینات میں اداری رقم فرمایا کرتے تھے۔ یہ اداری آپ کے سوزدل، فکر و غم اور امت کی زیون حالی پر کڑھن کے آپنے دار ہوا کرتے تھے۔ ذیل میں ایسے ہی ایک اداری کا اقتباس پیش کیا جا رہا ہے جس کے مخاطب علماء امت ہیں۔

سب سے بڑا صدمہ اس کا ہے کہ مصلحین کی جماعتوں میں جو فتنے آج کل رومنا ہو رہے ہیں، نہایت خطرناک ہیں، تفصیل کا موقع نہیں، لیکن فہرست کے درج میں چند باتوں کا ذکر نکریا ہے:
۱..... مصلحت اندیشی کا فتنہ:..... یہ فتنہ آج کل خوب برگ وبار لارہا ہے، کوئی دینی یا علمی خدمت کی جائے، اس میں پیش نظر دنیاوی مصالح رہتے ہیں، اس فتنہ کی بنیاد نفاق ہے، یہی وجہ ہے کہ بہت سی دینی یا علمی خدمات برکت سے خالی ہیں۔

۲..... ہر دل عزیزی کا فتنہ:..... جو بات کہی جاتی ہے، اس میں یہ خیال رہتا ہے کہ کوئی بھی ناراض نہ ہو سب خوش رہیں، اس فتنہ کی اساس حب جاہ ہے۔

۳..... اپنی رائے پر جمود و اصرار:..... اپنی بات کو صحیح و صواب اور قطعی و تلقین سمجھنا، دوسروں کی بات کو درخور اعتناء اور لائق التفات نہ سمجھنا، بس یہی یقین کرنا کہ میرا موقف سونی صدقت اور درست ہے اور دوسرے کی رائے سونی صدق غلط اور باطل۔ یہ اعجاب بالرائے کا فتنہ ہے اور آج کل سیاسی جماعتیں اس مرض کا شکار ہیں۔ کوئی جماعت دوسرے کی بات سننا گوارانیں کرتی، نہ حق دیتی ہے کہ مخالف کی رائے کسی درجہ میں صحیح ہو یا یہ کہ شاید وہ بھی یہی چاہتے ہوں جو ہم چاہتے ہیں، صرف تبیر اور عنوان کا فرق یا الا ہم فالا ہم کی تعین کا اختلاف ہو۔

۴..... سوء ظن کا فتنہ:..... ہر شخص یا ہر جماعت کا خیال یہ ہے کہ ہماری جماعت کا ہر فرد مغلص ہے اور ان کی نیت بخیر ہے

اور باقی تمام جماعتیں جو ہماری جماعت سے اتفاق نہیں رکھتیں، وہ سب خود غرض ہیں، ان کی نیت صحیح نہیں، بلکہ اغراض پرمنی ہیں، اس کا منشاء بھی عجوب و کبر ہے۔

۵..... سوء فہم کا فتنہ: کوئی شخص کسی مخالف کی بات جب سن لیتا ہے تو فوراً اسے اپنا مخالف سمجھ کر اس سے نصف نفرت کا اظہار کرتا ہے، بلکہ مکروہ انداز میں اس کی تردید فرض سمجھی جاتی ہے۔ مخالف کی ایک ایسی بات میں جس کے کئی محل اور مختلف توجیہات ہو سکتی ہیں، وہی تو جیسا اختیار کریں گے جس میں اس کی تحریر و تذلیل ہو، کیا ”ان بعض الظن اثم“ (یقیناً بعض گمان گناہ ہیں) اور ”ایا کم والظن فان الظن اکذب الحديث“ (بدگمانی سے بچا کر دو کیوں کہ بدگمانی سب سے جھوٹی بات ہے اور بڑے بڑے جھوٹ اسی سے پیدا ہوتے ہیں) کی نصوص مرفوع العمل ہو جکی ہیں؟۔

۶..... بہتان طرازی کا فتنہ: مخالفین کی تذلیل تحقیر کرنا، بلا سند ان کی طرف گھناؤنی با تین منسوب کرنا۔ اگر کسی مخالف کی بات ذرا بھی کسی نقل کردی، بالتحقیق اس پر یقین کر لینا اور مزے لے لے کر حوال و مجلس کی زینت بنانا، بالفرض اگر خود بہتان طرازی نہ بھی کریں، دوسروں کی سی ستائی باتوں کو بالتحقیق صحیح سمجھنا، کیا یہ نص قرآنی ”ان جاء کم فاسق بنباء فتبینوا“ الآلیہ (اگر آئے تمہارے پاس کوئی گناہ گاہ رخرب لے کر تو تحقیق کرلو) کے خلاف نہیں؟ جذبہ انتقام کا فتنہ: کسی شخص کو کسی شخص سے عداوت و نفرت یادگمانی ہے، لیکن خاموش رہتا ہے لیکن جب ذرا اقتدار مل جاتا ہے، طاقت آ جاتی ہے تو پھر خاموشی کا سوال پیدا نہیں ہوتا، گویا یہ خاموشی معافی اور در گذر کی وجہ سے نہیں تھی، بلکہ بچارگی و ناتوانی اور کمزوری کی وجہ سے تھی، جب طاقت آگئی تو انتقام لینا شروع کیا، رحم و کرم اور غفو در گذر سب ختم۔

۸..... حب شہرت کا فتنہ: کوئی دینی یا علمی یا سیاسی کام کیا جائے، آرزو بھی ہوتی ہے کہ زیادہ سے زیادہ داد ملے اور تحسین و آفرین کے نعرے بلند ہوں، درحقیقت اخلاص کی کمی یا فقدان سے اور خونمندی و ریا کاری کی خواہش سے یہ جذبہ پیدا ہوتا ہے، صحیح کام کرنے والوں میں یہ مرض پیدا ہو گیا اور درحقیقت یہ شرک غنی ہے، حق تعالیٰ کے دربار میں کسی دینی یا علمی خدمت کا وزن اخلاص سے ہی بڑھتا ہے اور یہی تمام اعمال میں قبول عند اللہ کا معیار ہے، اخبارات جلے، جلوس، دورے زیادہ تر اسی سلسلہ کی کڑیاں ہیں۔

۹..... خطابات یا تقریریں کا فتنہ: یہ فتنہ عام ہوتا جا رہا ہے کہ ان تر ایساں انتہا درجہ میں ہوں، عملی کام صفر کے درجہ میں ہوں، قولی کا شوق رامن گیر ہے، عمل و کردار سے زیادہ واسطہ نہیں۔ ”لَمْ تَقُولُوا مَا لَاتَفْعَلُونَ كَبَرْ مَقْتَنَا عِنْدَ اللَّهِ إِنْ تَقُولُوا مَا لَاتَفْعَلُونَ“۔ ترجمہ:۔ کیوں کہتے ہوئے سے جو نہیں کرتے، بڑی بیزاری کی بات ہے اللہ کے یہاں کہ کہو وہ چیز جو نہ کرو۔ (ترجمہ شیخ البہنڈ) خطیب اس انداز سے تقریر کرتا ہے گویا تمام جہاں کا درد اس کے دل

میں ہے، لیکن جب عملی زندگی سے نسبت کی جائے تو درج صفر ہوتا ہے۔

۱۰..... پروپیگنڈہ کا فتنہ:..... جو جماعتیں وجود میں آئی ہیں، خصوصاً سیاسی جماعتیں ان میں غلط پروپیگنڈہ اور واقعات کے خلاف جوڑ توڑ کی وبا تی پھیل گئی ہے جس میں نہ دین ہے اور نہ اخلاق، نہ عقل ہے نہ انصاف، محض یورپ کی دین باختہ تہذیب کی نقایی ہے، اخبارات، اشتہارات ریڈ یوٹیلی ویژن، تمام اس کے مظاہر ہیں۔

۱۱..... مجلس سازی کا فتنہ:..... چند اشخاص کسی بات پر متفق ہو گئے یا کسی جماعت سے اختلاف رائے ہو گیا، فوراً اخبار نکالا جاتا ہے بیانات چھپتے ہیں کہ اسلام اور ملک، بس ہماری جماعت کے دم قدم سے باقی رہ سکتا ہے۔ نہایت دل کش عنوانات اور جاذب نظر الفاظ و کلمات سے قراردادیں اور تجویزیں چھپنے لگتی ہیں، امت میں تفرقہ و انتشار اور گروہ بندی کی آفت اسی راستے سے آئی ہے۔

۱۲..... عصیت جاہلیت کا فتنہ:..... اپنی پارٹی کی ہربات خواہ وہ کیسی ہی غلط ہواں کی حمایت و تائید کی جاتی ہے اور مخالف کی ہربات پر تقدیر کرنا سب سے اہم فرض سمجھا جاتا ہے مدعی اسلام جماعتوں کے اخبار و رسائل، تصویریں، کارٹون، سینما کے اشتہار، سود اور تمار کے اشتہار اور گندے مضمین شائع کرتے ہیں، مگر چونکہ ”اپنی جماعت“ کے حامی ہیں، اس لئے جامیں تعصب کی بنا پر ان سب کو بنظر استھان دیکھا جاتا ہے، الغرض جو اپنا حامی ہو وہ تمام بدکردار یوں کے باوجود پاک مسلمان ہے اور جو اپنا مخالف ہواں کے نماز اور روزہ کا بھی مذاق اڑایا جاتا ہے۔

۱۳..... حب مال کا فتنہ:..... حدیث میں تو آیا ہے کہ ”حب الدنيا رأس كل خطيئة“، دنیا کی محبت تمام گناہوں کی جڑ ہے، حقیقت میں تمام فتنوں کا قدر مشترک حب جاہیا حب مال ہے، بہت سے حضرات ”ربنا آتنا فی الدنيا حسنة“ کو دنیا کی جنجو اور محبت کے لیے دلیں بناتے ہیں، حالانکہ بات واضح ہے کہ ایک ہے دنیا سے تعلق اور ضروریات کا حصول۔ اس سے انکار نہیں، نیز ایک ہے طبعی محبت، جو مال اور آسائش سے ہوتی ہے، اس سے بھی انکار نہیں، مقصد توبیہ ہے کہ حب دنیا یا حب مال کا اتنا غلبہ نہ ہو کہ شریعت محمدیہ اور دین اسلام کے تمام تقاضے ختم یا مغلوب ہو جائیں، اقتصاد و اعتماد کی ضرورت ہے، عوام سے شکایت کیا کی جائے، آج کل عوام سے یہ فتنہ گذرا کر خواص کے قلوب میں بھی آرہا ہے، الا ما شاء اللہ! اس فتنے کی تفصیلات کے لیے ایک طویل مقالے کی ضرورت ہے، حق تعالیٰ توفیق عطا فرمائے، ہم ان مختصر اشاروں کو حضرت رسول اللہ صلی اللہ علیہ وسلم کی محبت کی ایک دعا پر ختم کرتے ہیں:

”اللهم! رزقني حبک و حب من يحبك و حب عمل يقربنى اليك اللهم ما رزقنتى مما احاب فاجعله فراغاً لى فيما تحب“

اللهم اجعل حبک احباب الاشياء الى من نفسى واهلى ومن الماء البارد“.